

مدیر کے نام

عبدالرشید عراقی، وزیر آباد

’فرعون مصر‘ انجام یاد رکھے! (جون ۲۰۱۵ء) میں موجودہ دور کے ’فرعون مصر‘ جو اخوان المسلمون اور دینی و مذہبی عوام سے ظالمانہ سلوک کر رہا ہے، اس کو توجہ دلائی گئی ہے کہ وہ اس سے باز رہے۔ کیونکہ اللہ کی لاشی بے آواز ہے اور وہ عزیز و انتقام ہے اور اس کی پکڑ بھی سخت ہے، إِنَّ بَطْشَ رَبِّكَ لَشَدِيدٌ (البروج ۸۵: ۱۳) محمد ایاز عمر، لاہور

’نماز اور لذت ایمان‘ (جون ۲۰۱۵ء) ایمان افروز اور مؤثر تذکیر اور یاد دہانی ہے۔ عام فہم مثالوں سے نماز کا شعور اجاگر کیا گیا ہے۔ اس کے مطالعے سے فکر و نظر کی اصلاح کے ساتھ عمل کا جذبہ بھی پیدا ہوگا۔ ڈاکٹر عارف جاوید، کچوال

’اسلام: معاشرے کی تکمیل کا ضامن‘ (مئی ۲۰۱۵ء) قیمتی تفصیلات لیے ہوئے ہے اور دوسری طرف دریا بکوزہ ’اسلامی معاشرت کی بنیادیں‘ تھا۔ اسی طرح ایک طرف ’محمد قمر الزمان کی شہادت اور بنگلہ دیش‘ دکھ بھری تازہ داستان اور دوسری طرف قائد تحریک کے عزم و ہمت کا کوہ گراں: ’گاہے گاہے باز خواں‘ کی صورت میں ہمارے سامنے آیا ہے۔ تحریک اسلامی کا ہدف، میں یہ خوب صورت جملہ ہدف کا تعین کرتا ہے: ’بہم حرکت کا مقابلہ حرکت سے اور سیلاب کا مقابلہ جوابی سیلاب سے کر رہے ہیں‘۔

ڈاکٹر عبدالرہبی، کوہاٹ

’آبادی کی مضموبہ بندی‘ (مئی ۲۰۱۵ء) میں اہم نکتے کی طرف توجہ دلائی گئی ہے کہ آبادی کو کم کرنے کے بجائے وسائل و ذرائع میں اضافے کی ضرورت ہے۔ لیکن ان دانش وروں کو کیا معلوم کہ قرآن میں اللہ تعالیٰ نے فرمایا ہے کہ مخلوقات کی پروردگار صرف وہی ذات پاک ہے جس نے تمام مخلوقات کو پیدا کیا ہے۔

پروفیسر نیاز عرفان، اسلام آباد

بصیرت افروز مقالے ہمارا تہذیبی و ثقافتی تشخص (جون ۲۰۱۵ء) کے بیش تر خیالات سے اتفاق کے باوجود اصطلاحات کی تعریف نظر ثانی کا تقاضا کرتی ہے اور وہ ہیں ’تہذیب‘ (civilization) اور ’ثقافت‘ (culture) کو ہم معنی گردانتا، لیکن یہ ہم معنی و مترادف نہیں ہیں۔ ’تہذیب‘ سے مراد کسی معاشرے یا اجتماعیت کے عقائد، تصورات، اقدار، حیات و مناسبات، تصورات، وغیرہ ہیں، جب کہ ’ثقافت‘ سے مراد کسی گروہ یا معاشرے، اجتماعیت کے رہن سہن، طریقہ، عبادات، لباس، خوراک، رسوم و رواج وغیرہ ہیں۔